

महाराष्ट्र शासन

नियोजन विभाग

शासन परिपत्रक क्रमांक : असांस १३१४/प्र.क्र. १७९/का-१४१७

मंत्रालय, मुंबई - ३२

दिनांक : ५ जून, २०१५

वाचा : नियोजन विभाग शासन परिपत्रक दिनांक १० मार्च, २०१५

अर्थ व सांख्यिकी संचालनालय, मुंबई या कार्यालयाकडून महाराष्ट्र शासनाच्या सेवेतील सर्व कर्मचाऱ्यांचा, तसेच राज्यातील सर्व जिल्हा परिषदांतील कर्मचाऱ्यांचा सर्वकष माहितीकोष दरवर्षी अद्यावत करण्याची कार्यवाही हाती घेण्यात आली आहे. या माहितीकोषामध्ये नियमित आस्थापनेवरील कर्मचारी व नियमितेतर आस्थापनेवरील कर्मचारी (कार्यव्ययी आस्थापनेवरील, रोजंदारीवरील, अंशकालीन, मानसेवी इत्यादी) तसेच तदर्थ तत्वावर नेमणुका करण्यात आलेले कर्मचारी अशा सर्व प्रकारच्या कर्मचाऱ्यांची माहिती गोळा करण्यात येणार आहे. त्या आधारे सर्व कर्मचाऱ्यांच्या माहितीचा समावेश असलेला सर्वकष माहितीकोष (Employees Master Database- EMDb) अद्यावत करण्यात येत आहे. त्या अनुषंगाने ३१ मार्च, २०१५ या संदर्भ दिनांकास कर्मचाऱ्यांचा सेवार्थ I.D., भविष्य निर्वाह निधी / DCPS खाते क्रमांक, पॅन क्रमांक, कर्मचाऱ्याचे नाव, जन्मदिनांक, सेवेत रुजू झाल्याचा दिनांक, निवृत्तीचा दिनांक, लिंग, जात, धर्म, स्वग्राम, निःसमर्थ असलेली व्यक्ती, इ. स्थायी स्वरूपाची माहिती तसेच आश्वासित प्रगती योजना (पहिली १२ वर्षांनंतर व दुसरी २४ वर्षांनंतर), विभागीय परीक्षा इ. माहिती गोळा करण्यात येणार आहे. तसेच मार्च, २०१५ या संपूर्ण महिन्याच्या वित्तलब्धीची तपशिलवार माहितीही गोळा करण्यात येणार आहे. ही वेतनाबाबतची माहिती दरवर्षी अद्यावत करावयाची आहे. माहिती नोंदणी करिता अर्थ व सांख्यिकी संचालनालयाकडून संगणकीय ऑनलाईन आज्ञावली तसेच लॉग-इन आयडी व पासवर्ड आणि सूचनासंच संबंधित कार्यालयांना उपलब्ध करून देण्यात येईल. जिल्हा परिषदांना देखील त्यांच्या कर्मचाऱ्यांची दिनांक ३१ मार्च, २०१५ या संदर्भ दिनांकाची माहिती अर्थ व सांख्यिकी संचालनालयाच्या संगणकीय ऑनलाईन आज्ञावलीमध्ये नोंदणी करावयाची आहे. “कर्मचाऱ्यांचा सर्वकष माहितीकोष” (Employees Master Database - EMDb) वेळेत अद्यावत करण्यासाठी व त्याची कार्यवाही योग्य प्रकारे पार पाडण्यासाठी राज्य शासनाचे सर्व आहरण व संवितरण अधिकारी, सर्व मुख्य कार्यकारी अधिकारी, जिल्हा परिषद व सर्व पंचायत समिती यांनी पुढील सुधारित वेळापत्रक व सूचना विचारात घेऊन त्यानुसार कार्यवाही करावी.

वेळापत्रक

तपशील	कालावधी
Login Id व password उपलब्ध करणे	१ जून ते १५ जून २०१५
माहिती सादर करणे व पहिले प्रमाणपत्र प्राप्त करून घेणे	१६ जून ते १५ ऑगस्ट, २०१५
माहिती बरोबर असल्याचे दुसरे प्रमाणपत्र प्राप्त करून घेणे	सप्टेंबर २०१५

संचालनालयास उपलब्ध असलेल्या server वर एकत्रितरित्या ताण पडू नये व त्यामुळे तांत्रिक बिघाड उत्पन्न होऊ नये याकरिता वेगवेगळ्या विभागांसाठी वेगवेगळ्या कालमर्यादेत माहिती नोंदणीची सुविधा उपलब्ध करून दिले जाईल

२. राज्य शासकीय / जिल्हा परिषद / पंचायत समिती कार्यालयांसाठी सूचना

अ) राज्य शासकीय / जिल्हा परिषद / पंचायत समिती कार्यालयांतील प्रत्येक आहरण व संवितरण अधिकारी यांनी अर्थ व सांख्यिकी संचालनालय, वांद्रे, मुंबई / जिल्हा सांख्यिकी कार्यालय, मुंबई शहर / मुंबई उपनगर / संबंधित प्रादेशिक / जिल्हा सांख्यिकी कार्यालयाकडून ऑनलाईन आज्ञावलीकरिता लॉग-इन आय.डी. व पासवर्ड उपलब्ध करून घ्यावे. सदर माहितीकोषासाठी संबंधित कार्यालयातील कर्मचाऱ्यांची माहिती दिनांक ३१ मार्च, २०१५ या संदर्भ दिनांकास अनुसरून अद्यावत करण्यासाठी फेब्रुवारी, २०१५ या महिन्यातील सेवार्थ प्रणालीमध्ये त्यांच्या कार्यालयाने भरलेली माहिती आधारभूत माहिती राहिल. सेवार्थ प्रणालीमध्ये उपलब्ध असलेल्या माहिती व्यतिरिक्त इतर माहिती संचालनालयाने उपलब्ध करून दिलेल्या संगणकीय ऑनलाईन आज्ञावलीमध्ये विहित कालावधीमध्ये नोंदणी करावी. माहिती भरण्याचे सूचनासंच कार्यालयांना उपलब्ध करून दिले जातील. अशी कार्यवाही यानंतर प्रत्येक वर्षी एप्रिल ते ऑगस्ट या कालावधीत करावी.

ब) राज्य शासन / जिल्हा परिषदेच्या कार्यालयांची आहरण व संवितरण अधिकारीनिहाय माहिती ऑनलाईन स्वरूपात संबंधित आहरण व संवितरण अधिकाऱ्यांना अद्यावत करण्यासाठी उपलब्ध करून देण्यात येत आहे. ज्या कर्मचाऱ्यांच्या माहितीचा समावेश आधारभूत माहितीत असून ते दिनांक ३१ मार्च, २०१५ या संदर्भ दिनांकास संबंधित आहरण व संवितरण अधिकाऱ्यांच्या कार्यक्षेत्र आहेत, अशा कर्मचाऱ्यांची संगणकीय ऑनलाईन आज्ञावलीमध्ये माहिती नोंदणी करावयाची आहे. याशिवाय, नवीन कर्मचाऱ्यांची (जसे बदली होऊन आलेले अथवा नवीन नेमणूक झालेले, इ.) व दिनांक ३१ मार्च, २०१५ रोजी आहरण व संवितरण अधिकाऱ्यांच्या कार्यक्षेत्र असलेल्या कर्मचाऱ्यांची माहिती देखील या संचालनालयाने दिलेल्या ऑनलाईन आज्ञावलीमध्ये सादर करावयाची आहे, अशी कार्यवाही यापुढे प्रतिवर्षी करावी.

क) मार्च महिन्यात स्वेच्छानिवृत्ती घेतलेल्या कर्मचाऱ्यांच्या बाबतीत ते जरी दिनांक ३१ मार्च, २०१५ रोजी शासनाचे कर्मचारी नसेल तरी, मार्च महिन्यात त्यांच्यावर शासनाचा निधी खर्ची पडला असल्याने, अशा कर्मचाऱ्यांचा देखील समावेश माहितीकोषात करावा. या सूचना प्रत्येक वर्षी माहिती अद्यावत करण्यासाठी लागू राहतील.

ड) उपलब्ध करून दिलेल्या ऑनलाईन आज्ञावलीच्या सूचनासंचात तसेच युजर मॅन्यूअलमध्ये दिलेल्या सूचनांचे पालन करून योग्य रीतीने कर्मचाऱ्यांची माहिती नोंदणी करावयाची आहे. माहिती नोंदणी करताना कार्यक्षेत्र येणा-या सर्व कर्मचाऱ्यांची माहिती नोंदणी करण्याची दक्षता आहरण व संवितरण अधिकारी यांनी घ्यावयाची आहे. अशा प्रकारे ऑनलाईन नोंदणी केलेली माहिती संचालनालयास सादर केल्याचे प्रमाणपत्र बृहन्मुंबईकरिता अर्थ व सांख्यिकी संचालनालयाच्या वांद्रे / जिल्हा सांख्यिकी कार्यालय, मुंबई शहर / मुंबई उपनगर व प्रादेशिक कार्यालय, कोकण भवन, नवी मुंबई येथे, तर राज्यातील उर्वरित जिल्ह्यात त्या त्या जिल्हा सांख्यिकी कार्यालयांत द्यावयाचे आहे. सदर प्रमाणपत्र सादर केल्यानंतर अर्थ व सांख्यिकी

संचालनालयाकडून माहिती प्राप्त झाल्याचे प्रमाणपत्र संबंधित आहरण व संवितरण अधिकाऱ्यांना उपलब्ध करून देण्यात येईल. ऑगस्ट २०१५ च्या वेतन देयकासोबत (August to be paid in September) अशा प्रकारचे प्रमाणपत्र जोडले नसल्यास ऑगस्ट २०१५ ची वेतन देयके कोषागार कार्यालय / अधिदान व लेखा कार्यालयात स्वीकारली वा पारित केली जाणार नाहीत. जिल्हा परिषद कार्यालयांसाठी देखील असे प्रमाणपत्र वेतन देयकासोबत न जोडल्यास वेतन देयके पारित करण्यात येऊ नयेत. या सूचना प्रत्येक वर्षी माहिती अद्यावत करण्यासाठी लागू राहतील.

इ) शासकीय कार्यालयांनी उपलब्ध करून दिलेल्या माहितीची तपासणी अर्थ व सांख्यिकी संचालनालय, वांद्रे, मुंबई / जिल्हा सांख्यिकी कार्यालय, मुंबई शहर, मुंबई उपनगर / प्रादेशिक कार्यालय, कोकण भवन, नवी मुंबई / जिल्हा सांख्यिकी कार्यालय यांच्याकडून करण्यात येऊन माहिती तपासल्याचे प्रमाणपत्र उपलब्ध करून देण्यात येईल. हे दुसरे प्रमाणपत्र सप्टेंबर, २०१५ च्या वेतन देयकासोबत (September to be paid in October) जोडून वेतन देयके कोषागारात सादर करावयाची आहेत. अशा प्रकारचे माहिती तपासल्याचे प्रमाणपत्र सप्टेंबर २०१५ च्या वेतन देयकासोबत नसल्यास वेतन देयके कोषागारात स्वीकारण्यात येणार नाहीत. तसेच जिल्हा परिषदांसाठी देखील असे प्रमाणपत्र प्राप्त करून ते वेतन देयकासोबत सादर करणे बंधनकारक राहिल. त्याशिवाय वेतन देयके पारित करण्यात येऊ नयेत. या सूचना प्रत्येक वर्षी माहिती अद्यावत करण्यासाठी लागू राहतील.

फ) ज्या शासकीय कार्यालयांची वेतन देयके कोषागारात सादर होत नाहीत, अशा सर्व कार्यालयांनी सुध्दा त्यांच्या कर्मचाऱ्यांची माहिती ऑनलाईन आज्ञावलीद्वारे नोंदणी करून जिल्हा सांख्यिकी अधिकारी यांच्याकडे दिनांक १६ जून ते १५ ऑगस्ट २०१५ या कालावधीत सादर करावी.

३. ऑनलाईन संगणकीय आज्ञावलीमध्ये माहिती भरण्यात काही अडचणी आल्यास संबंधितांनी अर्थ व सांख्यिकी संचालनालय, वांद्रे, मुंबई / संबंधित जिल्हा सांख्यिकी कार्यालय / प्रादेशिक कार्यालय यांच्याशी संपर्क साधून त्याबाबत खुलासा प्राप्त करून घ्यावा.

४. सर्व कोषागार / उप कोषागार अधिकाऱ्यांनी माहितीकोषाच्या कामी अर्थ व सांख्यिकी संचालनालयास संपूर्ण सहकार्य देऊन माहितीकोषाबाबत जी कार्यवाही अपेक्षित असेल ती पार पाडावी. सर्व कार्यालयांनी कार्यवाही विहित वेळेत पूर्ण होण्याकरिता लॉग-इन आय.डी. व पासवर्ड वेळापत्रकानुसार प्राप्त करून घ्यावे. त्यासोबत माहिती भरण्याचे व आज्ञावली वापरण्यासंबंधीचे सूचनासंच उपलब्ध करून दिले जातील. माहिती अद्यावत झाल्याबाबतचे अर्थ व सांख्यिकी संचालनालयाने दिलेले प्रमाणपत्र ऑगस्ट, २०१५ च्या वेतन देयकासोबत व त्यातील माहिती बरोबर असल्याबाबतचे प्रमाणपत्र सप्टेंबर, २०१५ च्या वेतन देयकासोबत (September to be paid in October) जोडलेले नसल्यास अशा कार्यालयांची देयके अधिदान व लेखा कार्यालयाने / कोषागाराने न स्वीकारता संबंधित कार्यालयांना ती योग्य त्या पूर्ततेसाठी परत पाठवावीत. मात्र जे राज्य शासकीय कर्मचारी नाहीत अशांच्या वेतन देयकांबाबत ही कार्यवाही लागू नाही. (उदा. मा. राज्यपाल, आमदार, मंत्रिमंडळाचे सर्व सदस्य इ.)

५. वरील सूचना जिल्हा परिषदांसह अभिकरण योजनांवरील कर्मचाऱ्यांसाठी ही लागू आहेत.
६. कोषागार / उप कोषागार अधिकाऱ्यांनी वरील सूचना तातडीने सर्व आहरण व संवितरण अधिकाऱ्यांच्या निदर्शनास आणाव्यात.
७. ग्राम विकास विभाग यांनी या बाबतच्या सूचना तातडीने सर्व जिल्हा परिषदा, सर्व पंचायत समिती यांना द्याव्यात.
८. सदर परिपत्रक वित्त विभागाच्या अनौपचारिक संदर्भ क्रमांक १३९/२०१५/कोषा-५ दिनांक २९-५-२०१५ अन्वये नियोजन विभागास प्रदान करण्यात आलेल्या अधिकारानुसार निर्गमित करण्यात येत आहे.
९. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५०६०५१३१९५८१९१६ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

वसंत कुलकर्णी
उप सचिव, महाराष्ट्र शासन

प्रति,

- १) मा. राज्यपालांचे सचिव, राजभवन, मुंबई
- २) मुख्यमंत्री यांचे सचिव, मंत्रालय, मुंबई-३२
- ३) सर्व मंत्री व राज्यमंत्री यांचे स्वीय सहायक, मंत्रालय, मुंबई-३२
- ४) सर्व मंत्रालयीन विभाग, यांना विनंती करण्यात येते की, त्यांच्या अधिनस्त सर्व विभाग प्रमुख / सर्व कार्यालय प्रमुख, सर्व संचालनालये यांना या अनुषंगाने कळविण्यात यावे.
- ५) * सचिव, महाराष्ट्र विधानमंडळ सचिवालय, मुंबई
- ६) * सचिव, महाराष्ट्र लोकसेवा आयोग, मुंबई
- ७) * प्रबंधक, लोक आयुक्त व उप लोक आयुक्त कार्यालय, मुंबई-३२
- ८) प्रबंधक, मूळ / अपिलेट शाखा, उच्च न्यायालय, मुंबई
- ९) जिल्हाधिकारी (सर्व)
- १०) संचालक, शासकीय मुद्रण व लेखन सामग्री संचालनालय, मुंबई

- ११) संचालक, लेखा व कोषागारे, मुंबई
- १२) उप संचालक, लेखा व कोषागारे, पुणे / नागपूर / नाशिक / औरंगाबाद / अमरावती
- १३) अधिदान व लेखा अधिकारी, मुंबई
- १४) अधिदान व लेखा कार्यालय, वांद्रे कुर्ला संकुल, वांद्रे, मुंबई-५१
- १५) राज्यातील सर्व कोषागार / उप कोषागार अधिकारी
- १६) राज्यातील सर्व जिल्हा परिषदांचे मुख्य कार्यकारी अधिकारी आणि मुख्य लेखा व वित्त अधिकारी
- १७) सचिव, ग्राम विकास जलसंधारण विभाग, मंत्रालय, मुंबई-३२
- १८) सचिव, नगर विकास विभाग, मंत्रालय, मुंबई-३२
- १९) संचालक नगरपालिका प्रशासन संचालनालय, वरली, मुंबई
- २०) सर्व महानगरपालिका आयुक्त
- २१) सचिव, उद्योग, ऊर्जा व कामगार विभाग, मंत्रालय, मुंबई-३२
- २२) सचिव, वित्त विभाग / कोषा-५, मंत्रालय, मुंबई -३२
- २३) उप संचालक, नगरपालिका प्रशासन, नवी मुंबई, पुणे, नागपूर, औरंगाबाद
- २४) अर्थ व सांख्यिकी संचालक, महाराष्ट्र राज्य, मुंबई-५१
- २५) सर्व प्रादेशिक सह संचालक, प्रादेशिक कार्यालय, अर्थ व सांख्यिकी संचालनालय
- २६) सर्व जिल्हा सांख्यिकी अधिकारी, जिल्हा सांख्यिकी कार्यालय
- २७) निवड नस्ती (का.१४१७), नियोजन विभाग, मंत्रालय, मुंबई-३२

* पत्राने